

---

Yanvarın 28-i Elm və Təhsil Nazirliyi və Təhsilin İnkişafı Fondunun təşəbbüsü ilə icra olunan “Maarifçi” tələbə-məzun təcrübə proqramının imtahan mərhələsi keçirilib.

“Maarifçi” tələbə-məzun təcrübə proqramına qoşulmaqla bağlı müraciət etmiş 1958 nəfərdən 690-ı imtahanda iştirak üçün müvafiq hesab olunub.

İmtahan mərhələsində ali təhsilin bakalavriat səviyyəsi üzrə müvafiq ixtisaslarda təhsil alan III və IV kurs tələbələri, magistratura səviyyəsində təhsil alan tələbələr, eləcə də son 3 il ərzində məzun olmuş şəxslər iştirak ediblər.

İmtahanda namizədlər məntiq, informatika, Azərbaycan, dili, Azərbaycan tarixi və mədəniyyətinə dair 40 sual təqdim olunub. Bunlardan əlavə, yumşaq bacarıqları yoxlayan test tapşırıqları da imtahan sualları arasında yer alıb.

İmtahanda yüksək bal toplamış 100 nəfər müsahibə mərhələsinə dəvət olunacaq.

Qeyd edək ki, tələbələr, məzunlar üçün Elm və Təhsil Nazirliyi və qurumlarında təcrübə imkanları yaradan “Maarifçi” proqramının məqsədi elm və təhsil sahəsində insan resurslarının formalaşdırılması, praktiki fəaliyyətlə tələbə və məzunların sahəvi bilik, bacarıqlarının artırılması, onların təhsil sahəsində müasir yanaşmaları öyrənmələri, həmçinin təhsil islahatlarının həyata keçirilməsi prosesinə dəstək olmaqdır.

---

[“Maarifçi” tələbə-məzun təcrübə proqramının imtahan mərhələsi](#)